

مالی سال 13ء کے پہلے آٹھ ماہ کے دوران جاری کردہ زرعی قرضے 13.65 فیصد بڑھ کر 196.11 ارب روپے تک پہنچ گئے

رواں مالی سال (2012-13ء) کے پہلے آٹھ ماہ (جولائی تا فروری 2013ء) کے دوران بینکوں کی جانب سے جاری کردہ زرعی قرضوں میں 13.65 فیصد کا سال بسال اضافہ ہوا اور وہ بڑھ کر 196.11 ارب روپے تک جا پہنچے۔ مطلق (absolute) اعتبار سے جولائی تا فروری 2013ء میں زرعی شعبے کو جاری کردہ قرضوں میں 23.55 ارب روپے کا اضافہ ہوا جبکہ پچھلے سال کی اسی مدت میں مجموعی طور پر 172.56 ارب روپے کے قرضے جاری کیے گئے تھے۔

پانچ بڑے کمرشل بینکوں بشمول الائیڈ بینک لمیٹڈ، حبیب بینک لمیٹڈ، ایم سی بی بینک لمیٹڈ، نیشنل بینک آف پاکستان اور یونائیٹڈ بینک لمیٹڈ نے مجموعی طور پر 104.22 ارب روپے کے قرضے جاری کیے جبکہ جولائی تا فروری 2012ء میں 94.59 ارب روپے کے قرضوں کا اجرا ہوا تھا، اس طرح 10.18 فیصد کا اضافہ ہوا۔

جولائی تا فروری 2013ء کے دوران سب سے بڑے اسپیشلائزڈ بینک زرعی ترقیاتی بینک لمیٹڈ (ZTBL) نے 31.54 ارب روپے کے قرضے جاری کیے جبکہ پچھلے سال کی اسی مدت میں 31.65 ارب روپے کے قرضے جاری کیے گئے تھے۔ پنجاب پرائونٹل کوآپریٹو بینک لمیٹڈ (PPCBL) نے جولائی تا فروری 2013ء کے دوران 5.02 ارب روپے کے قرضے جاری کیے جبکہ گذشتہ سال کی اسی مدت میں 5.54 ارب روپے کے قرضوں کا اجرا ہوا تھا۔

جولائی تا فروری 2013ء کے دوران 14 ملکی نجی بینکوں نے بھی مجموعی طور پر 43.69 ارب روپے کے قرضے جاری کیے جبکہ گذشتہ مالی سال کی اسی مدت میں جاری کردہ 32.91 ارب روپے کے قرضے جاری کیے گئے تھے۔

پانچ مائیکروفنانس بینکوں بشمول خوشحالی بینک لمیٹڈ، این آر ایس پی مائیکروفنانس بینک لمیٹڈ، دی فرسٹ مائیکروفنانس بینک لمیٹڈ، پاک عمان مائیکروفنانس بینک لمیٹڈ، اور تعمیر مائیکروفنانس بینک لمیٹڈ نے جولائی تا فروری 2013ء کے دوران 11.62 ارب روپے کے زرعی قرضے جاری کیے جبکہ گذشتہ مالی سال کے اسی عرصے کے دوران 7.85 ارب روپے کے زرعی قرضے جاری کیے گئے تھے۔

واضح رہے کہ اسٹیٹ بینک نے بینکوں کے لیے رواں مالی سال میں زرعی قرضوں کے اجرا کا علاقہ بندی 315 ارب روپے مقرر کیا ہے۔